



Fundarfrágreiðing frá stýrisfundi 17. juni 2014:

Dagur: Týsdagur 17. juni 2014

Fundarstaður: KT- deildin, J.C. Svabos gøta 7

Til staðar: Herálvur Joensen, stýrisformaður, Jan Mortensen, næstformaður, Tove Bull, Juanna Joensen, Sára Joensen, Gestur Hovgaard, Vibeke Michaelsdóttir, stýrslimir, Sigurð í Jákupsstovu, rektari og Jørgen Meitilberg, fyrisingarstjóri

Stýrisformaðurin bjóðaði vælkomin.

Stýrisfundurin er skipaður í tveir partar.

I. partur tekur stóði í sjálvseftirmetingini, men har verða eisini onnur útvald evni viðgjørd, m.a. bygnaðarbroytingar, lestrarskrivstova og leiðslustíllur (luttakarar: stýrið og rektarin)

II. partur er vanligur stýrisfundur (luttakarar: stýrið, rektarin og fyrisingarstjórin)

Skráin fyri part II

1. Fíggjarstøðan 2014

Rektarin legði fram fíggjarstøðuna fyri 2014, umframt fíggjaryvirlit fyri árinum 2009-2014. Framskrivningin vísir, at játtanin kemur at halda. Lønaryvirlitið fyri árinum 2009-2014 vísir, at lønarútreiðslurnar eru hækkaðar við umleið 10 mió. kr. í tíðarskeiðinum.

Um raksturin higartil í ár verður samanborin við fíggjarætlanina, fæst eitt framskrivað hall á 68 t.kr., men um raksturin verður samanborin við játtanarkarmin, sum vit hava fingið tillutaðan frá Løgtinginum, fæst eitt framskrivað avlop á 239 t.kr.

Samanumtikið sær út til, at raksturin higartil í ár heldur seg innan fyri játtanarkarmin.

Fyrisingin fer í næstum at endurskoða fíggjarætlanirnar saman við dekanunum fyri at tryggja, at vit við ársenda koma at halda játtanina.

Inntøkufíggjað virksema sæst ikki beinleiðis í rakstrartølunum, men er skipað sum serstakar verkætlanarkonti í leiðslukunningarskipanini. Hetta ger, at leiðslukunningarskipanin ikki leypandi vísir eina heilt dagfórda mynd av rakstrinum.

Sum viðmerking til søguliga fíggjaryvirlitið ynskir stýrið, at hetta verður sett upp sum realvøkstur (korr. fyri inflatióin).

Stýrið heitti somuleiðis á leiðsluna um at gera ítøkiligar viðmerkingar til størri broytingar í søguliga yvirlitinum og í roknskaparpostum.

2. Uppfylgning av málum frá stýrisfundi 260214

- a. Lýsing av fíggjarviðurskiftum (viðgjørt undir pkt 1, sí viðheftu skjøl)
- b. Uttanseturs próvdøming



Fróðskaparsetrið samskiftir við Mentamálaráðið um at broyta ásetingina í skiftiskunngerðini um, at 2/3 av próvtøkunum skulu dømast uttanhýsis. Málið verður í løtuni viðgjørt í Mentamálaráðnum.

3. Reglugerð um størv á Fróðskaparsetri Føroya – viðgerð

Leiðslan ynskir at gera ávísar broytingar til hesar greinar í reglugerðini um størv á Fróðskaparsetri Føroya:

§4 Um at “námslektari kann gera avtalu við dekanin um granskingartíð”

§5 Um “treytir fyri adjunktsetan og framhaldi”

§8 Um nærri útgreining av “uppgávuni hjá metingarnevnd og setanarnevnd”

Viðvíkjandi ásetingunum um adjunktsetanir ætlar leiðslan at gera eitt ískoyti, sum gevur møguleika fyri at seta adjunkt í eitt 6 ára skeið, um umstøðurnar tala fyri hesum. Eisini er ynski um at broyta áseting um fasta setan hóast jaliga lektarameting.

Semja um, at leiðslan ger endaligt uppskot til broytingar í reglugerðini og sendir stýrslimunum uppskotið til góðkenningar millum funda.

4. Jt. Nordic Master útbúgving (West Nordic Studies – Governance and Sustainable Management)

Rektarin kunnaði um samstarvið millum tey fyra universitetini Universitetet i Nordland, Háskóla Íslands, Háskólin á Akureyri, Ilisimatusarfik og Fróðskaparsetur Føroya at menna eina felags master-útbúgving við heitinum *West Nordic Studies, Governance and Sustainable Management*. Ætlanin er at bjóða skeiðið út á heysti 2015. Samstarvsavtalan er ikki formliga komin upp á pláss og fevnir í fyrsta umfari um tíðarskeiðið 2015-17. Útbúgvingin fevnir m.a. um eitt felags innleiðsluskeið (10 ECTS) í august 2015 á Akureyri, og krav um at lesandi taka 30 ECTS (eina lestrarhálvu) á øðrum universiteti.

Stýrið tekur fyribils undir við samstarvinum. Ætlanin er at endaliga góðkenna samstarvsavtaluna tá samstarvið er komið longur. Eftir ætlan verður útbúgvingin klár endaliga at góðkenna á næsta stýrisfundi.

Kunnað varð somuleiðis um ætlanirnar at stovnseta eina master-útbúgving innan heilsuvísindi.

Stýrið góðkendi, at Setrið bjóðar fyrsta skeiðið út í heyst, sum lið í menningini av fullum masetrnámi.

5. Kunning og umrøða

a) Lestrarskrivstova

Tað hevur í langa tíð verið í umbúna at skipa virksema mótvegis teimum lesandi í eina sonevnda “Lestrarskrivstovu” (studiekontór). Bólkur varð settur í fjør at gera tilmæli. Tilmælið lýsir nógvar tættir í eini Lestrarskrivstovu, men ymisk ivamál vóru. Fyri at seta gongd á at skipa lestrarskrivstovuna varð avrátt at lýsa eftir leiðara til hesa nýggju eindina, hóast endalig avgerð ikki var tikin um, hvussu Lestrarskrivstovan skuldi skipast. Avrátt varð at lýsa innanhýsis av fíggarligum orsökum. Lýst hevur verið tvær ferðir innanhýsis eftir einum leiðara. Ongar umsóknir vóru.



Tí varð gjørt av at skipa lestrarskrivstovuna undir fyribils leiðslu í eitt ár. Uppgávan er at byggja upp tær mannagongdir og skipanir, sum eru neyðugar fyri at fáa eina vælverkandi lestrarskrivstovu. Her verður serliga hugsað um sambandið til ymisku fyrisitingarligu eindirnar sum t.d. próvbók, lestrarvegleiðing og til deildarskrivstovur. Ætlanin er somuleiðis at taka støði í tilmælinum sum er gjørt, har tað ber til.

Tá tíðarskeiðið er av, verður starvið sum leiðari av lestrarskrivstovuni lýst leyst.

Meirlutin í stýrinum tekur til eftirtektar, at leiðslan arbeiðir víðari við ætlanunum at skipa lestrarskrivstovuna.

Vísandi til ta ósemju, ið hevur tikið seg upp millum leiðsluna og starvsfólk, ið eru ætlaði at virka í Lestrarskrivstovuni, leggur meirlutin dent á, at hóast stýrið á fundi í november, sí frásøgn frá stýrisfundinum 27. november 2013, staðfesti “..., at lestrarskrivstovan er skilagóð og neyðug”, so er einki í frásøgnini, sum talar fyri, at stýrið hevur gjørt eina samtykt um, at Lestrarskrivstovan skuldi setast í verk verbatímt eftir tí leisti, sum ein arbeiðsbólkur hevði evnað til. Málið var fyri á fundinum í november sum kunningarmál og tað framgongur av frásøgnini, at málið er ikki liðugt viðgjørt, tí uppskotið er til hoyringar hjá starvsfólki á Setursskrivstovuni. Meirlutin hevur tí ta fatan, m.a. vísandi til at eingin hevur søkt starvið sum leiðari fyri Lestrarskrivstovuni, hóast tað er lýst leyst tvær ferðir innanhýsis, at leiðslan hevur heimild at skipa Lestrarskrivstovuna eftir givnu umstøðunum. Meirlutin leggur tó eisini dent á, at ætlanin um Lestrarskrivstovu verður sett í verk á ein hátt, sum virðir reglur og sáttmálar, sum galda fyri avvarðandi starvsfólk.

Starvsfólkavaldu umboðini í stýrinum, Gestur Hovgaard og Sára Joensen, gjørdu vart við, at Lestrarskrivstovan í tí skapi, sum leiðslan leggur upp til, er grundleggjandi broytt samanborið við uppskotið, ið hevur verið frammi áður. Tey gjørdu somuleiðis vart við, at valdi leisturin í roynd og veru er ein úttøming av starvinum sum fyrisitingarstjóri. So grundleggjandi broytingar áttu at verið viðgjørdar og viðtiknar í stýrinum, áðrenn tær verða settar í verk.

Starvsfólkavaldu umboðini hava somuleiðis gjørt vart við, at orsøkin til at eingin innanhýsis hevur søkt starvið sum leiðari fyri Lestrarskrivstovuni skal finnast í, at leiðslan hevur kravt, at tann, ið verður settur, skal taka verandi uppgávur við sær í starvið sum leiðari fyri Lestrarskrivstovuna. Til hetta vísti leiðslan á, at tá starvið varð lýst aðru ferð var tilskilað at *Setanin er treytað av, at tær uppgávur, sum viðkomandi situr við nú, verða umradfestar ella loftaðar á annan hátt*. Gestur Hovgaard og Sára Joensen vístu á, at setan av deildarleiðara á nýggju lestrarskrivstovuni eftir teirra tykki ikki er í tráð við góðar fyrisitingarsíð og almenna starvsfólkapolitikkin.

b) Strategiabeiðið - status

Strategiskjalið sent til hoyringar á Setrinum, svar móttikið frá FMD, NVD, NÁD, SSS. Somuleiðis er strategiskjalið sent til MFS (hava svarað) og Ráð teirra lesandi.

c) Landsgrannskoðanin

Hetta er fyrsta málið, har Mentamálaráðið vendir sær beinleiðis til stýrið viðvíkjandi viðskiftum á setrinum. Tí varð málið sett á skrá.

Landsgrannskoðanin hevur í høvuðsheitum grannskoðað verkætlanir hjá Granskingardeplinum fyri økismenning. Samanumtikið kann sigast, at Landsgrannskoðanin



átalar veikleikar í innaneftirlitinum av verkætlanunum og átalar, at tað hevur tikið alt ov langa tíð at fáa umbidna tilfarið frá Fróðskaparsetrinum.

d) Upptøka 2014

Nýggj lesandi verða tikin inn til bachelorlestur á Námsvísindadeildini, Sjúkrarøktarfrøðideildini, Sögu- og Samfelagsdeildini og á Føroyamálsdeildini á hvørjum ári. Á Náttúruvísindadeildini verður í ár tikið upp til Lívfrøði og KT-verkfrøði. Tikið verður eftir ætlan upp aftur til Orku- og umhvørvisverkfrøði í 2015. Harumframt verður tikið inn til MA í lögfrøði og MA í føroyskum.

Sostatt er í 2014 møguleiki at søkja inn á niðanfyristandandi útbúgvingar á Setrinum:

Bachelor

1. Lívfrøði
2. KT-verkfrøði
3. Lærari
4. Námsfrøði
5. Sjúkrarøktarfrøði
6. Sosialvísindi og samfelagsplanlegging
7. Politikkur og umsiting
8. Søga
9. Føroyskt

Master

1. MA-útbúgving í lögfrøði
2. MA-útbúgving í føroyskum

Upptøka og umsóknarfreistir 2014

Umsóknarfreistin at søkja inn eftir kvotu 2 er 15. mars 2014 á midnátt.

Umsóknarfreistin at søkja inn eftir kvotu 1 er 1. juli 2014 á midnátt.

Boð um upptøku verða (fyri bæði kvotu 1 og 2) send í seinasta lagi mánadagin 14. juli 2014.

Váttan fyri, at umsøkjari tekur við lestrarplássinum, skal vera móttikin í seinasta lagi mánadagin 4. august 2014.

e) Vitjan evalueringspaneli

Ætlanin var upprunaliga at skipa fyri einum breiðum kjakfundi á Námsvísindadeildini, har eftirmetingarpanelið varð kunnað um sjónarmiðini hjá avvarðandi ørtunum. Mentamálaráðið tók saman við Setrinum avgerð um at skipa eftirmetingina sum eina fundarrøð, har eftirmetingarpanelið fekk møguleika at hitta ymsu starvsbólkarar hvør sær. Eftirmetingarpanelið kallaði hesar bólkar inn til fundar: Mentamálaráðið, Inova, fyrisitingin, lesandi, lestrarvegleiðarar, bolognabólkur, útbúgvingarleiðarar, undirvísarar/vísindafólk og leiðsla.

Harumframt vitjaði panelið eisini Havstovuna, Vinnuhúsið, Granskingarráðið, MAP arkitektur og Hotel Føroyar.

f) Temadagar um sosialan kapital

Leiðslan fór ígjøgnum skjølina hjá Maritu Mortensen.

Í høvuðsheitum vísir kanningin:



- Stórt nøgdsemi við at vera og arbeiða á deildunum
- Stóra frustratióin um Setrið sum arbeiðspláss
- Samstarvið við leiðsluna er ikki nóg gott
- Vantandi
 - ávirkan
 - kunning
 - viðurkenning
 - álit

Stýrið staðfesti, at kanningin eigur at verða tikin í stórum álvara og at arbeið verður miðvíst eftir teimum tilmælum, sum kanningin leggur upp til. Umráðandi er, at gjørd verður ein ætlan og ein tíðarætlan fyri, hvussu tilmælini kunnu verða sett í verk, soleiðis at bótast kann um trivnaðin á Fróðskaparsetrinum skjótast gjørligt.

Somuleiðis eigur leiðslan at arbeiða meira við at bóta um kunningarpartin í sambandi við eitt nú nýggjar útbúgvingar og setanir.

Arbeitt hevur í longri tíð verið við at stovnseta eitt intranet. Arbeiðið hevur tikið langa tíð, men nú er klárt at seta intranetið í verk. Ein av niðurstøðunum í trivnaðarkanningini er, at kunningin á Setrinum ikki er nóg góð, men eitt vælvirkandi intranet kann bóta munandi um hetta, um skipanin verður nýtt til fulnar.

g) Setanir

Kunnað varð um hesar setanir:

- Lektari í heilsuvísindum
- Professari í Løgfrøði
- Professari í Orkuverkfrøði
- Tvey adjunkt/lektarastørv í heilsuvísindum
- Starv í KT-verkfrøði endurlýst
- Governance and Sustainable Management
- Adjunktur í lögfrøði
- Lektari í kirkjusøgu

Næsti fundur verður 18. september 2014

Fyrisitingarstjórin